

Яшкульск района партийн активин хург

Шидр Яшкульск района партийн активин хург болснд, „КПСС-н ЦК-н майск Пленумин дигмүд болн района партийн организацин күүцэх төрмүдин туск“ доклад, КПСС-н райкомин негдгч сеглэтр Үр Азыдов кев. Эн эврәннь докладтан, мана парть болн правительств СССР-т химическ промышленность өбдлүлхин тускар ямаран керг кедж-күүцэджәхинь болн районд эдлахусин бәәдл-төрнө ямаран бәәхинь тодрхагьар темдглв.

Зәрм эдл-ахусин гардачир үвләр болн эрт хаврар хөд хургьлуллгьнд оньган муугьар өгсн учрар, малин төл авлгьнд ик эндү гарв. Тер учрар район дундлад тоолхла, 100 хөбнәс авх хургьна зурагьан күүцәсн уга, а 108-ч совхозд зуг 75 хургьн авгдв. Эн джиллин 5 сарин эргцд района эдлахусар олт хөд, тедн дундас кесг хургьн үкв.

Цааранднь докладчик хө киргьлгьн йир хашнөгддж йовхинь темдглв. Ода күүртл киргьгдх 178 миньгь гар хөбнәс шичкен гүрвна кесн нег хувнь киргьгддж. Хө киргьлгьн „Лиманный“ совхозд йир икәр хашнөгддж йовна, юнъгад гихлә, хөбдиннь гурвна кесн нег хувинь киргьад уга. Эн совхозд хө киргьдг 72 агрегатас, киргьдг улс уга болсар, 40—45 агрегат көдлнә. Дакад болхла, районд өвс

хаддж хуралгьн муугьар кегдсн учрар, хадгдх 242 миньгь гар гектар газрас 43 миньгьн хадгдв, овалснь болхла зуг 5260 тонн өвсн. Эн туст 108-ч совхоз (директорнь ур Кинчиков, парторганизацин сеглэтрнь ур Аттаринов) хамгин ард улддж йовна. Эн совхозд өвс хаддж, хуралгьна бүрдәмджнө йир тату, хөбчирин бригадс эштоотднө төрүц орлцхш. Хаджуднө баәх „Гашунский“ совхозд ур Дубровина, Суховин, Джантилеевин, Боскомджиевин хөбчирин бригадс эврәннь үвлзх газрурн тәвәд-жирәд тонн өвс хош болгьнурн зөбдж авсиг докладчик темдглв.

Докладар күүндвр гарснд, 13 кун орлцв, тедн дунд „Гашунский“ совхозин директор С. Дровалев, района күүцәгч комитетин ахлач А. Метла, „Кировский“ совхозин директор М. Землянский, таньгьчин эрдм-сургьулин отделин ахлач П. Сангаджиев, КПСС-н райкомин сеглэтр В. Хадеев болн таньгьчин күүцәгч комитетин ахлач ур Сангаев Э. А. босдж уг келцхәв. Ур Сангаев эврәннь келсн үгдән, районд баәх дуту-дундиг темдгелсн деерән, тедниг ямаран эсвәр уга кех төр партийн активин өмн тәвб.

Күүндсн төрмүдәр тодрха шиидврмүд авгдв.

В. АЛЕКСАНДРОВ.